

Anantashakti Stava

——
ಅನಂತಶಕ್ತಿಸ್ತವಃ

——
Document Information



Text title : Anantashakti Stava

File name : anantashaktistavaH.itx

Category : devii, devI, tantra

Location : doc_devii

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 13, 2023

sanskritdocuments.org



ಅನಂತಶಕ್ತಿಸ್ತವಃ



ಪ್ರಸಾಂತಪದತಃ ಸ್ವತಃ ಸ್ಫುರತಿ ಯೇಯಮಾದ್ಯಪ್ರಭಾ
ಸಮತಗುಣಗರ್ಭಿಣೀ ವಿವಿಧಮಂತ್ರವರ್ಣಾಂಬಿಕಾ .
ನಿರುತ್ತರಚಮತ್ಕೃತಿಪ್ರಸರಸಾರಸಂಬೋಧಿಕಾ
ಜಯತ್ಯಗಮಜಾ ತ್ರಿಧಾ ತ್ರಿಪುರಸುಂದರೀ ಸಾವ್ಯಯಾ .. 1..
ಇಚ್ಛಾಜ್ಞಾನಕ್ರಿಯಾಖ್ಯಂ ತ್ರಿತಯಮಿಹ ಪರಂ ವಾಗ್ಭವಾದಿಕ್ರಮೌಘೈ-
ರ್ಯಾದೇವೀ ನಿರ್ವಿಭಾಗಾ ಪರಮಶಿವಪದಾ ಸ್ಫಾರಯಂತೀ ನಿತಾಂತಂ .
ಸ್ವಾತಂತ್ರೋಲ್ಲಾಸವೃತ್ತಿರ್ನಿರವಧಿವಿಭವಾ ನಿರ್ಮಲಾ ನಿರ್ಣಯೇತಾ- (ನಿರ್ಣಯೇದಾ)
ವರ್ಣಾವರ್ಣಕಾರಸ್ಫುರಿತ್ತನುಲತಾ ಸಾ ಜ್ಯತ್ಯಾದ್ಯಶಕ್ತಿಃ .. 2..
ವರ್ಗ್ಯರಷ್ಟಭಿರಾಕೃತಿಸ್ತನಗತಿಃ ಶೀರ್ಷಾಂಸಹೃತ್ವೈಷ್ಯಗೈ-
ರ್ಗುಹ್ಯಾಂಘ್ರಿಕ್ರಮನಿಷ್ಠಿತಸ್ತವ ಸದಾ ಜ್ಞಾನಪ್ರತಾನಪ್ರದಾ .
ಚಿದ್ರೂಪಾ ಪರಮಾ ವಿಭಾತಿ ನಿತರಾಂ ದೇವ್ಯಕ್ಷಗಾಕ್ಷಾಶ್ರಯಾ
ಪೀಠಾಜ್ಞಾನಿಲಯಾ ತ್ರಿಮೂರ್ತಿವಸತಿಃ ಕೋಲಾಪಹಾ ಕೌಳಿನೀ .. 3..
ನಿರುತ್ತರೇಚ್ಛೋಭಯನಾಮರನ್ಯಾ-
ದ್ಯಾ ಮೂರ್ತಿರಾದ್ಯಾ ಪ್ರವಿಭಾತಿ ದೀಪ್ತಾ .
ಆನಂದದಾಹಾರ್ಥಕಲಾರ್ಥಗರ್ಭಾ
ತಾಂ ನೌಮಿ ಶೃಂಗಾಟವರಾಸನಸ್ಥಾಂ .. 4..
ಹುತವಹರವಿಸೋಮಬ್ರಹ್ಮಚಕ್ರಾಂತರಾಲೇ
ಸ್ಫುರತಿ ನಿರವಕಾಶಾ ಶಂಭುಶಕ್ತಿಃ ಸ್ವತಂತ್ರಾ .
ಸಕಲಭುವನವರ್ಗಂ ಪೂರಯಂತೀ ಸ್ವಭಾಭಿಃ
ಪರಮಶಿವಧರಾದ್ಯಾ ಭಿನ್ನಮೂರ್ತಿಂ ನುಮಸ್ತಾಂ .. 5.. (ನಮಸ್ತಾಂ)
ಬ್ರಹ್ಮವ್ರೋಮೋ ವಿಕಸಿತಗತಿಃ ಶಕ್ತಿರಾದ್ಯಾ ಸ್ಫುರಂತೀ
ಮಾಯಾಗರ್ಭೇ ಸಮರಸತಯಾ ವ್ಯಕ್ತರೂಪಂ ವಿಧಾಯ .
ತ್ಯಕ್ತ್ವಾ ಭೂಮಿಂ ಭರಿತಭುವನಾ ಜನ್ಮಸಂಜ್ಞಾಂ ಸುಸೂಕ್ಷ್ಮ-
ಪ್ರಾಣೋದ್ಧಾತೈಃ ಶಿಖಿಶಿತಮುಖಾ ಮೋಹಿನೀ ಗ್ರಂಥಿಸಕ್ತಾಂ .. 6..
ಪ್ರೋಲ್ಲಂಘ್ಯಾಶು ಪ್ರತತಹೃದಯವ್ರೋಮಧಾಮಾವ್ಯಯಾಭಾ
ಸ್ವೈರಂ ಪ್ರಾಪ್ಯ ಕ್ಷಪಿತಕಲನಾ ಯಾ ಮಹಾನಾದವೃತ್ತಿಃ .

ನಿತ್ಯಾ ದೇವೀ ನಿರವಧಿಲಸದ್ವಾಗ್ವಿಲಾಸಪ್ರಪಂಚ-
ಸ್ಫುರ್ತ್ಯದ್ವಾಮಗ್ರಥಿತರಚನಾಹೇತುಭೂತಾಂ ನುಮಸ್ತಾಂ .. 7..

ಭೂಯಸ್ತತೋಽಪಿ ಹೃದಯಾರ್ಥಕಲಾಕೃತಿಯಾ
ಶಕ್ತಿಃ ಪರಾ ನಿರವಧಿ ಕರವಾ ವಿರೌತಿ .

ಪ್ರಾಣಪ್ರವೃತ್ತಿಶಮತಃ ಪರಭೃಮಿಮಪ್ತಾ

ವಕ್ತೃತಿಗಾ ವಿತತತುರ್ಯನಮಃಸ್ವರೂಪಾ .. 8.. (ವಿತತತುರ್ಯನಭಃಸ್ವರೂಪಾ)

ತಾಂ ನೌಮ್ಯನಂತವಿಭವಾಂ ಭುವನಾಲಿವರ್ತಿ-

ಮತ್ತಾಂಗನಾಹೃದಯಮೋಹನದಕ್ಷಲಕ್ಷಾಂ .

ದೇವೀಂ ಪರಾಂ ತ್ರಿಪುರಸುಂದರಿನಾಮಧೇಯಾಂ

ಸರ್ವಾಭಿಲಾಷಪರಿಪೂರಣಕಲ್ಪವಲ್ಲಿಂ .. 9..

ಬಿಂದುಂ ವಿಗಾಹ್ಯ ಪರಮಾಮೃತಸಾರವರ್ಷಾ

ವೇಗಾದ್ ವಿಮುಚ್ಯ ಪರಿತಃ ಕಪಿಲಾವನಿಸ್ಥಾಂ .

ಹಾರ್ಥಾಕೃತಿಪ್ರಬಲವಕ್ಷಿಸಹಸ್ರದೀಪ್ತಾ

ಮಾಯಾವಿಮೋಹವಿಲ್ಯಾಚ್ಛಿವಧಾಮಖಸ್ಥಾ .. 10..

ಶಕ್ತಿಃ ಪರಾ ಜಯತಿ ಸಾ ಪರಮಾ ವಿಭೇದ-

ವೃತ್ತ್ಯಾ ಜಗತ್ಸುಖಚರಂ ವಚಸಾಮಗಮ್ಯಂ .

ಆಸಾದ್ಯ ಸತ್ಸು ವಿತನೋತಿ ವಿಮುಕ್ತಿಲಕ್ಷ್ಮೀಂ

ಯಸ್ಯಾಃ ಸ್ಮೃತೇ ಚ ಲಯಮೇತಿ ವಿಷಂ ತ್ರಿಧೋತ್ಥಂ .. 11..

ಇತ್ಥಂ ದೇವ್ಯಾ ನಿರವಧಿ ಮಹಃ ಸರ್ವಾದಿಕ್ಯಂ ವಿಭಾತಿ

ತ್ರೇಧಾ ಮಾಂತ್ರಂ ಸತತವಿತತಂ ಕಾಮಚಾರಕ್ರಮೇಣ .

ಖುದ್ಧಿಂ ಸಿದ್ಧಿಂ ನಿರುಪಮಮಹಾಮೋಕ್ಷಕಕ್ಷ್ಯಾಮಪೀಹ

ಪ್ರಸ್ಥಾರ್ಯಾಶು ಸ್ವಕುಳಪದ್ಗಂ ಯಸ್ಯ ಸಮ್ಯಕ್ ಸ ಮುಕ್ತಃ .. 12..

ಶಾಕ್ತೇನ ಬೀಜೇನ ವಿಕಾಸ್ಯ ಶಕ್ತಿ-

ಮಿಚ್ಛಾತ್ಮಿಕಾ ಯಾ ವಿಷಮತ್ತಿ ಸರ್ವಂ .

ಉನ್ಮೀಲಯಂತೀ ಭುವನಾನ್ಯಭೇದ-

ರೂಪಾಣಿ ಗರ್ಭೇ ತು ನಮಾಮ್ಯಹಂ ತಾಂ .. 13..

ನೈರಂಜನಂ ಧಾಮ ಪರಂ ನಿತಾಂತಂ

ವಿಕಾಸಯಂತೀ ಸದಸದ್ವಿಹೀನಂ .

ಚಕ್ರಾಶ್ರಯಾದಿಕ್ರಮವಿಕ್ರಮೌಧ-

ಸಂಹಾರಿಣೀಂ ನೌಮಿ ಚಿತಿಂ ಸ್ವತಂತ್ರಾಂ .. 14..

ಕಾಮಾಖ್ಯಬೀಜೇನ ಚಿತಿಂ ಕ್ರಿಯಾಖ್ಯಾಂ

ಪ್ರೋಲ್ಲಾಸ ವಿಶ್ವಂ ವಮನಾತ್ ಸಮಗ್ರಾಂ .

ಕರೋತಿ ನಿತ್ಯಂ ನಿಜಬೀಜವೃತ್ತಿ-
 ಮಾಹಾತ್ಮ್ಯತೋ ಯಾ ಗ್ರಣಮಾಮೃಹಂ ತಾಂ .. 15..
 ಆದ್ಯೇನ ಬೀಜೇನ ಸದೇವ ದೇವೀ (ಸದೈವ)
 ಜ್ಞಾನಾಭಿಧಾಂ ಶಕ್ತಿಮಿಹಾಮಿತಾಭಾಂ .
 ವಿಷ್ಣುರ್ಯ ಗಂಗಾಜಲವೀಚಿವಿದ್ಯಾ (ವೀಚಿವದ್ಯಾ)
 ತನೋತಿ ಕಾವ್ಯಂ ರುಚಿರಂ ನುಮಸ್ತಾಂ .. 16..
 ಬ್ರಾಹ್ಮೇ ಬಿಲೇ ಹೃದ್ಭವಿ ನಾಭಿಧಾಮ್ನಿ
 ಯದ್ವರ್ಣಭಂಗಿರ್ನಿರಾಂ ವಿಭಾತಿ .
 ತಾಂ ನೌಮಿ ದೇವೀಂ ಪರನಾದಶಕ್ತಿಂ
 ಪ್ರೋಲ್ಲಾಸರೂಪಾಂ ತ್ರಿಪುರಾಂ ತ್ರಿಮಾರ್ಗಾಂ .. 17..
 ಸ್ಫಟಿಕಮಣಿನಿಭಂ ಯಚ್ಚಕ್ತಿಬೀಜಂ ಕರಂದ್ರೇ
 ಪ್ರಭವತಿ ಪರಸಂವಿದ್ಯಾಭಿನೀನಾಧರೂಪಂ .
 ಅಮೃತನಿಕರಧಾರಾಸಾರಮುಚ್ಚೈರ್ವಿಮುಚ್ಚೈ
 ಪ್ರತತಕುಲಕಲಾಪವ್ಯಾಪಕಂ ತತ್ ಪ್ರಪದ್ಯೇ .. 18..
 ಅಭಿನವದಿನನಾಥಪ್ರಸ್ಫುರತ್ಕಾಂತಿವರ್ಣಂ
 ಹೃದಯಗಗನಧಾಮ್ನಿ ಭ್ರಾಜತೇ ಯತ್ ಸದೈವ .
 ತದಿಹ ಕುಸುಮಚಾಪಸ್ಫಾರಕಂ ಕಾಮರಾಜಂ
 ಭವತಿ ನಿಖಿಲಕಾಂತಾಸಂತತೇರ್ಧ್ಯಾನಯೋಗಾತ್ .. 19..
 ಕುಸುಮವಿಶಿಖವರ್ಣೈಃ ಪಂಚಭಿಃ ಸಾಧ್ಯನಾಮ
 ಸ್ಫುರದನುಪಮನಾದಸ್ಫಾರಮಾವಿಶ್ಯ ಸಮ್ಯಕ್ .
 ವೃತಮಿಹ ನಿತರಾಂ ಯತ್ ಕಾಮರಾಜೋದರಸ್ಥಂ
 ಕತಿಪಯದಿನಪೂಜಾಧ್ಯಾನತಃ ಕ್ಷುಭ್ಯತೇ ತತ್ .. 20..
 ಕುಳಗಗನಪದಾಂತರ್ದಿವ್ಯಲಿಂಗಾಗ್ರಭಾಗೇ
 ಪ್ರಭವತಿ ಪರಬೀಜಂ ವಾಗ್ಭವಂ ವಿದ್ಯುದಾಭಂ .
 ಯದಿಹ ವಿವಿಧವಿದ್ಯಾದ್ಯೋತಕಂ ಧ್ಯಾನಗಮ್ಯಂ
 ಜಯತಿ ನಿರುಪರಾಗಂ ತತ್ ಪರಂ ವಿಶ್ವರೂಪಂ .. 21..
 ವಾಗ್ಭಾವಾದ್ಯೈಃ ಸ್ಫುರದಮಿತಭಾಭಾಸ್ವರೈಃ ಷಟ್ಪ್ರಕಾರೈ-
 ರ್ದಿವ್ಯಂ ಮಾಂತ್ರಂ ವಪುರನುಪಮಂ ತಾವಕಂ ಯೇ ವಿದಂತಿ .
 ತೇಷಾಂ ದೇವಿ! ತ್ವಮಪಿ ಪರಮಾಂ ಸಿದ್ಧಿಮುಚ್ಚೈರ್ದದಾಸಿ
 ಸ್ಥೂಲಂ ಸೂಕ್ಷ್ಮಂ ಪರಮಥ ಮಹಾಧ್ಯಾನಮಾಶ್ರಿತ್ಯ ಮಾತಃ .. 22..
 ಇತಿ ಜನನಿ ತವೇದಂ ದಿವ್ಯಮಂತ್ರಾಕ್ಷರಾಣಾಂ

ನಿಗದಿತಮನುಪಾಧಿ ಧ್ಯಾನಮಧ್ಯಾತ್ಮದೃಷ್ಟ್ಯಾ .
 ಗುರುವರಪರವಕ್ತೃಸ್ವಾರಸತ್ಯಂಪ್ರದಾಯಾತ್
 ಪ್ರಭವತಿ ನಿಜಚಿತ್ತೇ ಯಸ್ಯ ಸಮ್ಯಕ್ ಸ ಸಿದ್ಧಃ .. 23..
 ಇತ್ಥಂ ತ್ವದಿಚ್ಛೋಚ್ಚಲಿತಾ ತ್ರಿಧೇಯಂ
 ವರ್ಣೋಜ್ಜಿತಂ ವಾರ್ಣಮಿದಂ ಸ್ವರೂಪಂ .
 ಪ್ರಕಾಶಯಂತೀ ಪರಚಿದ್ವಿಕಾಸ-
 ಪ್ರೋಲ್ಲಾಸಿತಂ ಯಾ ಪ್ರಣಮಾಮ್ಯಹಂ ತಾಂ .. 24..
 ಜಯತ್ರಯಂ ಗೌಣಮಥಾವಿರೂಪಂ (ಜಗತ್ತ್ರಯಂ)
 ಧಾಮಾಭಿಧಂ ಕಾರಣಸಂಜ್ಞಿತಂ ಚ .
 ಚಕ್ರಾದಿಕಂ ತಾತ್ವಿಕಮಪ್ಯನಂತ-
 ಖ್ಯಾಪ್ಯೇತ್ಲಮಾಶು ಪ್ರಥಿತಾ ಖತೋ ಯಾ .. 25..
 ತ್ರಿಧಾ ತ್ರಿಧೇದಂ ತು ವಿಕಾಸ್ಯ ವಿಶ್ವಂ
 ಸರ್ವಾದಿಗಾನುತ್ತರಚಿದ್ ವಿಭಾತಿ .
 ಸದಾತ್ಮನಾ ಪ್ರಚ್ಯುತವೃತ್ತಿರುಚ್ಚೈಃ
 ಸ್ಥಿತೇಹ ತಾಂ ನೌಮಿ ಪರಾಂ ಭವಾನೀಂ .. 26..
 ವಿಶ್ವಂ ಸರ್ವಂ ಸಮರಸತಯಾ ವ್ಯಕ್ತಮಂತರ್ವಿಧತ್ತೇ
 ದ್ವಿವ್ಯೋಮಾಂಕಾಕುಲಿತವಿಭವಾ ಯಾಂಬಿಕಾ ಸಾ ನಿರುಕ್ತಾ .
 ಸಂಪ್ರತ್ಯೇಷಾ ಶಿತತರಮುಖಾ ಬೀಜಭಾವಂ ಸ್ವತಂತ್ರಾ
 ಶಕ್ತಿರ್ವಾಮಾ ಪ್ರಥಮಹಕಲಾಕಾರಮಾಪ್ತಾಂಕುರತ್ವಂ .. 27..
 ಕೌಂಡಿಲೈವ ಪ್ರಭವತಿ ಶಿಖಾಕಾರಮಾಶ್ರಿತ್ಯ ದೀಪ್ತಾ
 ಜ್ಯೇಷ್ಠಾ ದಂಡಾಕೃತಿರಿವ ಕಲಾ ದರ್ಶಿತಾ ಶಾಸ್ತ್ರದೃಷ್ಟ್ಯಾ .
 ರೌದ್ರೀ ರೌದ್ರಾ ತ್ರಿಜಗದಖಿಲಂ ಭಾಸಯಂತೀ ತ್ರಿಕೋಣಾ
 ತ್ವಂ ದೇವ್ಯೇವ ತ್ರಿದಶನಭಿತೇ ಭಾಸನಂತ್ಯೈಕತ್ಯೈವ .. 28..
 ಆಭಿಃ ಕಲಾಭಿರಭಿತೋ ನಿಜರೂಪಮತ್ರ
 ಪ್ರಸ್ಥಾರ್ಯ ವರ್ಣರಚನಾಮವಲಂಬ್ಯ ದೇವಿ! .
 ಸನ್ಮಂತ್ರತಂತ್ರವರವಿಶ್ವವಿಭಾಗಚಿತ್ರಂ
 ಸಂವಿನ್ನಯಸ್ಯಖಿಲಮಾತ್ಮರುಚೋ ವಿಭಿನ್ನಂ .. 29..
 ನಾಮರೂಪಕಲನಾಕುಲಂ ಪ್ರಿಯೇ
 ಸ್ವೈರತಾತ್ರ ಕುಲನಾಯಿಕೇ ಕುಲಂ .
 ಆಶ್ರಿತಾರ್ಥಮಗುಣಂ ಕುಳಕ್ರಮಂ
 ಕೌಳ್ಕತೇ ಕಮಪಿ ಚೇಷ್ಟಿತಂ ತ್ವಿದಂ .. 30..
 ಪ್ರಕಾಶಧರ್ಮಾ ಭಗವಾನ್ ಮಹೇಶೋ

ಯಯಾ ವಿನಾ ಭಾತಿ ನ ಕುತ್ರಚಿಚ್ಛ .
ಯದ್ವೀರ್ಯವಿಜ್ಞಾನವಿಕಾಸಯೋಗಾದ್
ವಿಶ್ವೋದಯಾಭಾಸನಿರಾಸಕೃತ್ಯೈ .. 31..
ಕರ್ತಾ ವಿಭುರ್ಭೇದವಿಭಾಗಮುಕ್ತಃ
ಸತ್ತಾಂ ವಿಗಾಹ್ಯ ಪ್ರಥತೇ ಸದೈವ .
ತಾಂ ನೌಮಿ ಶಕ್ತಿಂ ತ್ರಿಪುರಾಭಿಧಾನಾಂ
ಮಹಾವಿಮರ್ಶೋದಯವೃತ್ತಿರೂಪಾಂ .. 32..
ಏಕಾ ಯಾ ಪಂಚಶಕ್ತಿಕ್ರಮಪರಹುತಭುಗ್ಯುಗ್ಮಯುಗ್ಮೈಕೈವೃತ್ತೌ
ಶಾರ್ವೀ ಸನ್ಮಂಡಲೇಽಂತಃ ಪ್ರಭವತಿ ಸತತಂ ಯೋನಿಭಿಸ್ತೃತ್ತರಾಭಿಃ .
ಚತ್ವಾರಿಂಶದ್ಭಿರುಚ್ಚೈರಕೃತಕರಚನಾರಾಂಜಿತೇ ದಿವ್ಯಪದ್ಮ-
ದ್ವಂದ್ವಾಂಕೇ ದ್ವಾರತುರ್ಯಂ ದಿಶತು ಜಗತಿ ಶಂ ಚಕ್ರದೇವೀಯುತಾ ಸಾ .. 33..
ಪ್ರಾಣೋ ವಹ್ನಿರಿಹೋಚ್ಯತೇ ಪ್ರಳಯಕೃಜ್ಜನ್ಮಾದಿಶೀರ್ಷಾಂತಗಃ
ಪ್ರೋನ್ನೇಷಃ ಕ್ಷಿತಿತುರ್ಧಮಾರುತಮಹಾಭೂತಾಂತಸತ್ತಾಶ್ರಯಃ .
ಶಕ್ತಿಃ ಶಾಂಭವಧಾಮತಸ್ತ್ವನವಧಿಃ ಸೃಷ್ಟಿಕರಮಪ್ರೋದಿತಾ
ಕಾದಿಕ್ಷಾಂತಗತಾ ಸದೇತಿ ಗುರುತೋ ಜ್ಞಾತ್ವಾಮರತ್ವಂ ಯಜೇತ್ .. 34..
ಅಗ್ನಿರೂರ್ಧ್ವಗತಿನೈರ್ನಾಣಾಂ ವಪುಃ ಸಂಹರ್ತುಮುದ್ಧತಃ .
ಶಕ್ತಿಃ ಸಾಮೃತವರ್ಷೇಣ ತಂ ವಿಲಾಪ್ಯ ತತಃ ಸೃಜೇತ್ .. 35..
ತನ್ಮಾದಕುಳತಃ ಶಕ್ತಿಂ ಪ್ರಸೃತಾಂ ಭಾವಯೇದ್ ಬುಧಃ .
ತದ್ಭಾವನಾತಃ ಸತತಂ ತ್ರಿಜಗತ್ ಸ್ಯಾದನಶ್ಚರಂ .. 36..
ಅಪಾನಧರ್ಮಾ ಪ್ರತಿಭಾತಿ ಯಸ್ಯಾಃ
ಪುರಃಸ್ಥಿತಂ ಪೂರಕಧಾಮನಿಷ್ಠಃ .
ಗಣಾಧಿನಾಥಃ ಸಕಲಾನ್ ವಿಲಾಪ್ಯ
ಸಂಕಲ್ಪವಿಘ್ನಾನ್ ಪ್ರಣಮಾಮ್ಯಹಂ ತಾಂ .. 37..
ಪ್ರಾಣಪ್ರವಾಹಪ್ರಚಯಸ್ವರೂಪೋ
ದ್ವಾರಾಗ್ರವರ್ತೀ ಬಟುಕೋ ವಿಭಾತಿ .
ವಾಂಹ್ಯೋನ್ಯವರ್ಗೌಘನಿಪಾನಸಕ್ತೋ (ವಾಹ್ಯೋ?)
ಯಸ್ಯಾ ನತೋನಂ ತ್ರಿಪುರೇಶ್ವರೀಂ ತಾಂ .. 38..
ಸುಧಾಬ್ಧಿಮುಖ್ಯಂ ಪ್ರವಿಭಾತಿ ಯಸ್ಯಾಃ
ಷೋಢಾಸನಂ ಚಕ್ರಕಲಾತ್ಮಿಕಾಯಾಂ .
ತಾಂ ವಿಶ್ವರೂಪಾಂ ಪ್ರಣಮಾಮ್ಯನಲ್ಪ-
ಪ್ರೋನ್ನೇಷರೂಪಾಂ ತ್ರಿಪುರಾಂ ತ್ರಿಮಾರ್ಗಾಂ .. 39..

ತ್ಯ ಶ್ರಮಧ್ಯಗಗನೋದರೋದಿತಾ
 ಸರ್ವಚಕ್ರವಿಭವೌಘನಾಯಿಕಾ .
 ತುರ್ಯರೂಪಮತ್ರಗಾಹ್ಯ ಭಾತಿ ಯಾ
 ತಾಂ ಪರಾಂ ತ್ರಿಪುರಸುಂದರೀಂ ನುಮಃ .. 40..
 ಓಡ್ಡಿಯಾಣಪರಪೀಠಸಂಶ್ರಯಂ
 ಸಂಶ್ರಿತಾ ನಿರವಕಾಶಧರ್ಮಿಣೀ .
 ನಿರ್ವಿಕಲ್ಪಪರಧಾಮಚಾರಿಣೀ
 ಯಾ ಕಲಾಮಯಮಹಂ ನತೋಽಸ್ಮಿ ತಾಂ .. 41..
 ಸರ್ವಜ್ಞತಾದ್ಯಾನಿ ವರಾಣಿ ಭಾಂತಿ
 ಯಸ್ಯಾಃ ಸದಾಂಗಾನಿ ಹೃದಾದಿಕಾನಿ .
 ತಾಂ ನೌಮಿ ದೇವೀಂ ಪರಿಬೋಧಧಾಮ-
 ಸ್ತಂದಾಮರೂಪಾಮಿಹ ವಾಮಕೇಶೀಂ .. 42..
 ಇಚ್ಛಾದಿಶಕ್ತಿತ್ರಿತಯಂ ಕ್ರಮೇಣ
 ಕಾಮೇಶ್ವರೀಮುಖ್ಯಮಿಹ ತ್ರಿಕಂ ಚ .
 ಪೀಠತ್ರಯಾಕಾರಮಯೇ ತ್ರಿಕೋಣೇ
 ಚಕಾಸ್ತಿ ಯಸ್ಯಾಃ ಪ್ರಣಮಾಮ್ಯಹಂ ತಾಂ .. 43..
 ರುದ್ರಸ್ಯ ವಿಷ್ಣೋಃ ಕಮಲೋದ್ಭವಸ್ಯ
 ಪರಸ್ಯ ಚ ಬ್ರಹ್ಮತನೋಃ ಶಿವಸ್ಯ .
 ಏಕೈವ ಶಕ್ತಿಃ ಪ್ರತಿಭಾತಿ ನಿತ್ಯಂ
 ನಿಜೇಚ್ಛಯಾ ಜನ್ಮಪದೇ ಚ ಶುದ್ಧಾಂ .. 44..
 ಶಬ್ದಾದಿತನ್ಮಾತ್ರವಪುರ್ಮಹೋಗ್ರಂ
 ಯಸ್ಯಾಃ ಪುರೋವರ್ತಿ ಮಹಃ ಸಮಿದ್ಧಂ .
 ಅಸ್ತ್ರಾಷ್ಟಕಂ ಚೈವ ಪರಾಂತರಾಳೇ
 ವಿರಾಜತೇ ತಾಂ ಪ್ರಣಮಾಮಿ ದೇವೀಂ .. 45..
 ಚಕ್ರಂ ವಶಿನ್ಯಾದಿ ಪುರಂ ಮಹೇಶ್ಯಾ
 ವರ್ಗಾಷ್ಟಕಾಕಾರ ಮನುಸ್ವರೂಪಂ .
 ಚಕಾಸ್ತಿ ಯಸ್ಯಾಃ ಪರಿತೋಽಷ್ಟಕೋಣೇ
 ಚಕ್ರೇಶ್ವರೀಂ ತಾಮಿಹ ನೌಮಿ ನಿತ್ಯಾಂ .. 46..
 ತತೋ ದಶಾರಂ ಹುತಭುಕ್ಕಲಾತ್ಮ-
 ಸರ್ವಜ್ಞದೇವೀಪ್ರಮುಖಂ ತು ಚಕ್ರಂ .
 ಅವ್ಯಕ್ತರೂಪಂ ಪ್ರವಿಭಾತಿ ಯಸ್ಯಾ-
 ಸ್ತಾಂ ಸೂಕ್ಷ್ಮನಾದಾಂ ಗಣಮಾಮಿ ನಿತ್ಯಾಂ .. 47..

ದ್ವಿಪಂಚಕೋಣೇಽಥ ವಿಭಾತಿ ದೀಪ್ತಂ
 ಚಕ್ರಂ ದ್ವಿತೀಯೇ ದಹನಾಂಶುರೂಪಂ .
 ಸಿದ್ಧಿಪ್ರದಾದಿಪ್ರಮುಖಂ ತು ಯಸ್ಯಾ
 ವ್ಯಕ್ತಂ ಪುರಸ್ತಾತ್ ತ್ರಿಪುರಾಂ ಭಜೇ ತಾಂ .. 48..
 ಚತುರ್ದಶಾರೇ ಕೃತಸುಪ್ರತಿಷ್ಠಂ
 ಸಂಕ್ಷೋಭಿಣೀಮುಖ್ಯಮಿಹಾರ್ಕ ಚಕ್ರಂ .
 ಅಂತರ್ಬಹೀರೂಪಕಲಾದ್ವಯೇನ
 ಯುಕ್ತಂ ತು ಯಸ್ಯಾಃ ಸತತಂ ನುಮಸ್ತಾಂ .. 49..
 ಪದ್ಮೇ ಽಷ್ಟಪತ್ರೇ ಸ್ಥಿತಮಷ್ಟಧೋತ್ಥಂ
 ಚಕ್ರಂ ತು ಪುರ್ಯಷ್ಟಕಭೇದಭಿನ್ನಂ .
 ಉರ್ವ್ಯಾದ್ಯಹಂಕಾರಮಯರತ್ನನಂಗ-
 ಪುಷ್ಪಾದಿಕಂ ಯತ್ಪುರಗಂ ನುಮಸ್ತಾಂ .. 50..
 ದ್ವಿರಷ್ಟಪತ್ರೇ ಜಲಜೇಽಂತರಾಳೇ
 ಶೀತಾಂಶುರಶ್ಮಿಪ್ರವಿಭಕ್ತಗಾತ್ರಂ .
 ಕಾಮಾಭಿಧಾಮುಖ್ಯಭಿಹೋದಿತಂ ತು
 ಯಸ್ಯಾಶ್ಚಿತೇಸ್ತಾಮಿಹ ನಾಮಿ ನಿತ್ಯಾಂ .. 51..
 ಬಾಹ್ಯನಿಷ್ಕಚತುರಶ್ರಸಂಸ್ಥಿತಾ
 ಮಾತರೋಽಷ್ಟಕಕಲಾತ್ಮಿಕಾ ಇಮಾಃ .
 ವ್ಯಕ್ತವರ್ಗತನವೋ ಯದಂಗನಾ-
 ಸ್ತಾಂ ನಮಾಮಿ ಪರರಾವಚಾರಿಣೀ .. 52..
 ತ್ರ್ಯಶ್ರಾದಿಚಕ್ರನಿವಹೇ ಪ್ರಥಿತಾಂ ಸದೈವಂ
 ಚಕ್ರೇಶ್ವರೀಚಯಮಯೇ ಸ್ವಯಮೇವ ದೇವೀ ..
 ನಿರ್ಧಾಮಧಾಮವಿಭಕ್ತಾ ಪರಮೇಶಧಾಮ್ನಿ
 ಯೇಯಂ ವಿರಾಜಿತವಪುಃ ಸ್ವಚಿತಿಂ ನುಮಸ್ತಾಂ .. 53..
 ಮುದ್ರಾಭಿರು ಚ್ಚೈರ್ದರ್ಶಭಿಃ ಸ್ವಧಾಮ-
 ರೂಪಾಭಿರಾಶು ಪ್ರವಿಭಾತ್ಯಮೇಯಾ .
 ತ್ರಿಖಂಡಮುದ್ರಾದಿಮಯೀಭಿರಾದ್ಯಾ
 ಯೇಯಂ ಚಿತಿಸ್ತಾಂ ಪ್ರಣಮಾಮಿ ನಿತ್ಯಾಂ .. 54..
 ಮೋದಯಂತಿ ಸ್ವಚಿತ್ಸಾರ್ಥೈರ್ದ್ರಾವಯಂತಿ ಮಲಾನಿ ಯಾಃ .
 ಮುದಂ ರಾಂತಿ ಚ ಮುದ್ರಾಖ್ಯಾಃ ಖ್ಯಾತಾಸ್ತಾ ಇಹ ಶಕ್ತಯಃ .. 55..
 ಏಕೈವ ಯಾ ಪೂಜನವೈಭವೇನ ನಾನಾವಿಚಿತ್ರೇಣ ಬಹುಪ್ರಕಾರಂ .

ವಿಷ್ಣುರ್ಯ ರೂಪಂ ನಿಜಮಪ್ರಮೇಯಂ ವಿರಾಜತೇ ತಾಂ ಪ್ರಣತೋಽಸ್ಮಿ ದೇವೀಂ
.. 56..

ಪ್ರೋದ್ಧಾಮಪೂಜಾಕ್ರಮಭೇದಭಂಗಯಾ
ಯಾ ಪ್ರೋದ್ಧತಾ ವ್ಯುತ್ಕ್ರಮತಃ ಸಮಂತಾತ್ .
ನಿಜಸ್ವರೂಪಪ್ರತಿಪಾದನಾಯ
ತಾಂ ನೌಮಿ ದೇವೀ ಗುರುಮೂರ್ತಿಮಾಪ್ತಾಂ .. 57..

ಚಿದ್ವಿಮರ್ಶವಪುಷೋ ನಿರಂತರಾ
ರಶ್ಮಯಸ್ತ್ರಿಪುರಸುಂದರೀಹ ಯೇ .
ಭಾಂತಿ ತೇ ಪರಶಿವಾಂಬರಪ್ರಭಾ-
ಮಂಡಲಂ ತದಿಹ ಧಾಮ ವಾಚಕಂ .. 58..

ರೇಖಾಕ್ರಮೋ ಭಾತಿ ವಿಚಿತ್ರವೃತ್ತಿ -
ಯೋಽಯಂ ಸ್ವಶಕ್ತಿಪ್ರಸರಪ್ರಭೇದಃ .
ಏಕಸ್ಯ ಚಿದ್ವಿಷ್ಣೋಮತನೋರನೇಕ-
ಸ್ತಥೈವ ಸಾ ಸದ್ವೈದಿ ಪೋಸ್ಪುರೀತಿ .. 59..

ಬಾಲಭಾನುಸದೃಶೇನ ಮೂರ್ತಿಮ-
ದ್ವೈಭವೇನ ನಿಜಮಾಂತರಂ ಮಹಃ .
ದರ್ಶಯತ್ಯಮಿತಬೋಧಬೃಂಹಿತಂ
ಸರ್ವದಿಕ್ಕಮಿಹ ಯಾ ನತೋಽಸ್ಮಿ ತಾಂ .. 60..

ಏಕೇನ ಯಾ ವಕ್ತ್ರವರೇಣ ದೇವೀ
ಸರ್ವೋದಯಂ ಸರ್ವವಿಕಲ್ಪಮುಕ್ತಂ .
ಸತ್ನೂಚಯಂತೀ ಪರಭಕ್ತಿಭಾಜಾಂ
ತ್ವಾಂ ಶಕ್ತಿಮಾನಂದತನುಂ ನಮಾಮಿ .. 61..

ನೇತ್ರತ್ರಯೇಣೇಹ ಸದಾ ಭವಾನೀ
ಯಾ ಜಾಗರಾದಿಪ್ರಭವಾತ್ಮಕೇನ .
ಜ್ಞೇಯಾದಿರೂಪಂ ತ್ರಿಜಗತ್ಪ್ರಪಂಚಂ
ಸಂಲಕ್ಷಯಂತೀ ಪ್ರಣಮಾಮ್ಯಹಂ ತಾಂ .. 62..

ದೋರ್ದಂಡಯುಗ್ಮದ್ವಯಸನ್ನಿವೇಶ-
ಕ್ರಮೇಣ ಯಾ ವರ್ಗಚತುಷ್ಕಮುಚ್ಚೈಃ .
ಆವೇಶಯಂತ್ಯಾಶು ವಿಚಿತ್ರಮೂರ್ತಿ-
ಸ್ತಾಂ ನೌಮಿ ನಿತ್ಯಾಂ ಪರಮಾಮವಾಚ್ಯಾಂ .. 63..
ದೃಗಾದಿವೃತ್ತಿಪ್ರಚಯಸ್ವರೂಪಂ

ಶರೌ ಘಮುಚ್ಛೈರಿಹ ಪಂಚಧಾ ಯಾ .
 ವಿಭಕ್ತಿ ದೇವೀ ನಿತರಾಮನಾದಿ- (ಭಿನತ್ತಿ ದೇವೀ)
 ಬೋಧೈಕಮೂರ್ತಿಃ ಪ್ರಣಮಾಮ್ಯಹಂ ತಾಂ .. 64..
 ಚೈತನ್ಯವಿಷ್ಣಾರವಪುರ್ಬಿಭರ್ತಿ
 ಯಾ ಕಾರ್ಮುಕಂ ಬುದ್ಧಿಗುಣೇನ ಯುಕ್ತಂ .
 ತಾಂ ನೌಮಿ ದೇವೀಂ ಪರಚಿತ್ಪ್ರಕಾಶ-
 ರೂಪೇಶ್ವರಾ ಭಿನ್ನವಿಮರ್ಶಶಕ್ತಿಂ .. 65..
 ಆಕೃಷ್ಯ ಪಾಶೇನ ಸಮಸ್ತದೋಷಾನ್
 ಮೋಹಾದಿಕಾನ್ ಕೌಂಡಲಿವಿಗ್ರಹೇಣ .
 ಭಿನತ್ತಿ ಯಾಸ್ತೇಣ ಮಹಾಂಕುಶಾಖ್ಯ-
 ರೂಪೇಣ ಸಂಹಾರಕಲಾಮಯೇನ .. 66..
 ತಾಂ ನೌಮಿ ದೇವೀಂ ಕುಳಶೂನ್ಯಧಾಮ-
 ಮಧ್ಯೋದಿತಾಂ ಕಾರಣಪಂಚಕಂ ಚ .
 ಜನ್ಮಾದಿಭೂಭ್ಯಂತರಗಂ ಸಮಂತಾದ್
 ವಿಲಾಪಯಂತೀಮಕುಳಾಮವಾಚ್ಯಾಂ .. 67..
 ಯಾ ದ್ವಾದಶಾಂತಃಸ್ಥಿತಶೈವಧಾಮ-
 ಲಬ್ಧಾಸ್ತದಾ ಕಾಲಕಲಾವಿಮುಕ್ತಾ .
 ತಾಂ ನೌಮಿ ದೇವೀಂ ಪರಶೂನ್ಯಗರ್ಭೀ
 ಶಾಂತಾಂ ಪ್ರಶಾಂತಂ ವಪುರುದ್ವಹಂತೀಂ .. 68..
 ಸ್ವಾತಂತ್ರ್ಯತಂತ್ರೇಣ ತತೋಽಪಿ**
 ವಿಕಾಸವೃತ್ತಿಂ ಪರಮಾಂ ವಿಗಾಹ್ಯಾ .
 ಚಾಂದ್ರಂ ಮಹಾಮಂಡಲಮಪ್ರಮೇಯಂ
 ವಿದ್ರಾವ್ಯ ತೂರ್ಣಂ ಕುಳಮಾವಿಶಂತೀಂ .. 69..
 ಪೀಯೂಷಧಾರಾಪ್ರಚಯೇನ ನಿತ್ಯ-
 ಮಾಪೂರ್ಯ ಜನ್ಮಾವಧಿ ಧಾಮ್ನಿ ಭೂಯಃ .
 ಲಬ್ಧಪ್ರರೋಹಪ್ರಭವಪ್ರಶಾಂತಿ-
 ರೂಪೇಹ ತಾಂ ಶಕ್ತಿಮಹಂ ನಮಾಮಿ .. 70..
 ಆಧಾರಮಾಕುಂಚೈ ಗುರೂಕ್ತಯುಕ್ತ್ಯಾ
 ಪ್ರಾಣಾನ್ ನಿರುಯೋರ್ಧ್ವವಹಂ ಸಮಸ್ತಂ .
 ಪ್ರಜ್ವಾಲ ಮಧ್ಯಸ್ಥಿತ ಶಕ್ತಿತೇಜಃ- (ಪ್ರಜ್ವಾಲ್ಯಾ?)
 ಪುಂಜಂ ಸಮಾಧಿಂ ವಿಭಜಂತಿ ಧನ್ಯಾಃ .. 71..
 ಇತ್ಥಂ ಸಮಾವಿಶ್ಯ ಕುಳಕ್ತಮಸ್ಥಾಂ

ಮುದ್ರಾಂ ಮಹಾಮಂತ್ರಮಯೇಸ್ವರೂಪಾಂ .
ಪ್ರಕಾಶತಾಂ ಯಾತಿ ನಿರಾಖ್ಯರೂಪಾ
ಯೇಯಂ ಪರಾ ಶಕ್ತಿರಿಹ ಸ್ತುಮಸ್ತಾಂ .. 72..
ವಿಗಾಹ್ಯ ಮೇಠ್ರಾದಿನವಪ್ರಕಾರ-
ಸ್ಥಾನೌಘಮುಚ್ಚೈರ್ನವಭಿಃ ಸಮೇತಂ .
ಶಿಖಾಗ್ನಿಲಕ್ಷ್ಮೈರ್ಜ್ವಲಿತಾ ದದಾತಿ
ಸಿದ್ಧಿಂ ಪರಾಂ ಯಾ ಪ್ರಣಮಾಮ್ಯಹಂ ತಾಂ .. 73..
ಅನೇನ ಸದೋಶಿಕಸಂಪ್ರದಾಯ
ಕ್ರಮೋದಯೇನಾಶ್ವವಗಮ್ಯತೇ ಯೈಃ
ದೇವೀ ಯದೇಷಾಂ ಪರಭುಕ್ತಿಮುಕ್ತೀ
ದದಾತಿ ಗರ್ಭೇ ತು ನಮಾಮ್ಯಹಂ ತಾಂ .. 74..
ದೇವೀಂ ನುಮಸ್ತಾಂ ಪರಿತಃ ಸ್ವಸಂವಿ-
ದ್ರೂಪಾಂ ವರಾಂ ಭಕ್ತಿವಿಕಾಸಯೋಗಾತ್ .
ಯಯಾ ಮಲಾದಿತ್ರಿತಪ್ರಪಂಚಃ
ಪ್ರಕ್ಷಾಲಿತೋ ಬೋಧಜಲಪ್ರಪೂರೈಃ .. 75..
ಪುಷ್ಪಾದಿಬಾಹ್ಯಪ್ರತತೋಪಚಾರೈ-
ರ್ದೇವ್ಯರ್ಚ್ಯತೇ ಭಕ್ತಜನೈಃ ಸದೈವ .
ಆಭ್ಯಂತರಾ ಕಾಪ್ಯಮಿತಾತ್ರ ಪೂಜಾ
ಯಸ್ಯಾಃ ಸ್ವರೂಪಾನುಗುಣಸ್ಥಿತಾಯಾಃ .. 76..
ತಾಮೇವ ವಕ್ಷ್ಯೇ ಗುರುವಕ್ತ್ರಯುಕ್ತ್ಯಾಃ
ಸಂಕ್ಷೇಪತಃ ಸಾಧುವಿಬೋಧನಾಯ .
ಸೂಕ್ಷ್ಮಾಂ ಪರಾಂ ಚ ಸ್ವಚಿತಿಸ್ವರೂಪಾಂ
ಸಮ್ಯಕ್ ಸಮಾವಿಶ್ಯ ನಿಜಪ್ರಬೋಧಂ .. 77..
ಪಿತಾಮಹರಮಾಧಿಪಪ್ರಭೃತಿಪಂಚಕಂ ಹೇಲಯಾ
ವಿಲಾಪಯತಿ ಏನ್ಮಹಃ ಪ್ರಥಮನಾದವೃತ್ಯುಧ್ಗಮಾತ್ . (ಸನ್ಮಹಃ?)
ತದೇವ ವಿತತಪ್ರಥಂ ಸ್ವಕುಳಮಧ್ಯಗಂ ದೇವಿ ತೇ
ಸ್ಥಿತಂ ಸ್ವರಸತಃ ಸತಾಂ ವಿತತಮಧ್ಯಗಂ ನಿರ್ಮಲಂ .. 78..
ತಾಸಾಂ ಮಹತ್ ಕಂಚುಕಪಂಚಕೇ(?)ಯತ್
ತದೇವ ಯಸ್ಯಾರ್ಘ್ಯಮನರ್ಗಳಸ್ಯ .
ಸಮರ್ಚ್ಯತೇ ತತ್ ಪ್ರಣಮಾಮಿ ಭಕ್ತ್ಯಾ
ದೇವೀಸ್ವರೂಪಂ ವಿತತಪ್ರಕಾಶಂ .. 79..
ಪಂಚಪ್ರವಾಹೋದಿತಶಕ್ತಿಚಕ್ರ-

ಕ್ರಮೋದ್ಧೃತೈರ್ಭಾವವಿಭಾಗಪುಷ್ಪೈಃ .
 ಯಾಹರ್ನಿಶಂ ದೇವ್ಯನುರೋಧತಸ್ತಂ
 ಸಮತೇ ಸದ್ಭಿರಭಿಷ್ಠುಮಸ್ತಾಂ .. 80..
 ಬ್ರಾಹ್ಮಾದ್ ಬಿಲಾದೂರ್ಧ್ವಗಮೋದಿತಾಲಂ
 ಶಕ್ತಿಪ್ರಭಾ ಧೂಪಶಿಖೇವ ಭಾತಿ .
 ಯದಗ್ರಗಾಂ ನೌಮಿ ಸಮಸ್ತಭಾವ-
 ಸಂಹಾರಿಣೀಂ ತಾಂ ನಿಜಚಿದ್ವಿಭೂತಿಂ .. 81..
 ಪ್ರಾಣಪ್ರವಾಹೌಘನಿಘಟ್ಟನೇನ
 ಯಜ್ಞೋತಿರಾಗ್ನೇಯಮನಲ್ಪವೀರ್ಯಂ .
 ಉದೈತ್ಯಸೌ ದೀಪವರಃ ಪ್ರದೀಪೋ
 ಯದಗ್ರಗಸ್ತಾಂ ಪ್ರಣಮಾಮಿ ದೇವೀಂ .. 82..
 ಅಖಂಡಿತಸ್ವಾತ್ಮಮಹಾವಭಾಸ-
 ಚಿತ್ಕುಂಕುಮೌಘಃ ಪ್ರತತಪ್ರಮೋದಃ .
 ಸದಾಂಗರಾಗಃ ಪ್ರವಿಭಾತಿ ಯಸ್ಯಾ-
 ಸ್ತಾಂ ನೌಮಿ ದೇವೀಂ ರಮಣೀಯವೃತ್ತಿಂ .. 83..
 ಅಕ್ಷವರ್ಗಗಮನಿಷ್ಠಿತಂ ಪರಂ
 ಚಿತ್ತಭೈರವವಪುರ್ನಿವೇದನಂ .
 ಯತ್ಪ್ರಿಯಂ ನಿರವಧಿಂ ನಮಾಮಿ ತಾಂ
 ಸುಂದರೀಮಪರಬೋಧಬೃಂಹಿತಾಂ .. 84..
 ಚಿನ್ಮೈಗಾಂಕವಪುಪಶ್ಚುತಾಮೃತ-
 ಸ್ವಾವಸಂಭೃತಮಹಾಘ್ನಪಾತ್ರತಃ .
 ತರ್ಪಣಂ ವಿತತಮಾಸ್ಥಿತಂ ಸದಾ
 ಯತ್ತನೋಃ ಸತತಮಸ್ಮಿ ತೋ ನತಃ .. 85..
 ಜನ್ಮಕುಂಡಗಗನೋದರೋದ್ಗತಶ್ಚಿತ್ರಭಾನುರಿಹ ಭಾಭಿರುತ್ಕಟಃ .
 ಅಕ್ಷಪಕ್ಷವಿಷಯಾಹುತೀಃ ಸದಾ ಭಕ್ಷಯನ್ ನಿರವಧಿಕ್ರಮಾಕ್ರಮೈಃ .. 86..
 ಜಾಜ್ಜಲೀತಿ ಕರಣೇಶಸಪ್ತಕಪ್ರಾಜ್ಯಘಸ್ಮರಶಿಖಾವಿರಾಜಿತಃ .
 ಚಿತ್ತತಿಭ್ರಮಮಯೇಂಧನೈಃ ಸದಾ ವಕ್ಷಿಕ್ರಮ ತವ ದೇವ್ಯವರಿಧತಂ .. 87..
 ಇತ್ಥಂ ಸದಾ ಸದ್ಭಿರನಾಂದಿವೋಧಧಾಮಾ ನಿಕೇತಂ ಗುರುವಕ್ತ್ರಗಮ್ಯಂ .
 ಸಮ್ಯಕ್ ಸಮಾವಿಶ್ಯ ಸಮರ್ಚ್ಯತೇ ಯಾ ತಾಂ ನೌಮಿ ಕಾಂಚಿಚ್ಚಿತಿಮ ಪ್ರಮೇಯಾಂ
 .. 88..
 ಇಯಂ ಪರಸ್ಮಾದವಿಭಿನ್ನರೂಪಾ ಶಿವಸ್ವತಂತ್ರಾ ಕ್ರಮತೋಽಕ್ರಮೇಣ .
 ಆದೌ ಪರೇಣಾಥ ಪರಾವರಾಖ್ಯಭೇದೇನಂ ಪಶ್ಚಾದಪರೇಣ ದೇವೀ .. 89..

ನಿಜಸ್ವರೂಪಂ ತು ವಿಭಜ್ಯ ನಿತ್ಯಂ ಜಹಾತಿ ನೈವಾಪ್ರತಿಮಪ್ರಭಾವಂ .
 ಶೈವಂ ಮಹಃ ಸರ್ವವಿಭೇದಮುಕ್ತಂ ನಿರುತ್ತರಂ ಯಾ ಗ್ರಣಮಾಭ್ಯಹಂ ತಾಂ .. 90..
 ಚಿದಂಕುರಂ ಕಾಮ ಕಲಾಸ್ವರೂಪಂ ಬಿಂದುಂ ವಿಚಿಂತ್ಯಾಮೃತತೇಜಸೇಧ್ಲಂ .
 ಅನಾಹತೋನೈಷನಿನಾದಶಕ್ತಿವಕ್ತ್ರೇ ಸ್ಥಿತಂ ವ್ಯೋಮಬಿಲಾಂತರಾಳೇ .. 91..
 ತಸ್ಯಾಧರಸ್ಥಂ ಶಶಿಸೂರ್ಯರೂಪಂ ಬಿಂದುದ್ವಯಂ ಪಾರ್ಶ್ವಯುಗಪ್ರವಾಹಂ .
 ತಸ್ಯಾಪ್ಯಧೋ ವಕ್ಷಿಶಿಖಾಸ್ವರೂಪರೇಖಾಕೃತಿಂ ಚ ಪ್ರವಿಲಾಪ್ಯ ಸಮ್ಯಕ್ .. 92..
 ಏತಂ ಕ್ರಮಂ ಧ್ಯಾನಪರಂ ಸದೈವ ತ್ಯಕ್ತ್ವಾ ಕ್ತಮಂ ಸರ್ವಾವಿಕಲ್ಪಮುಕ್ತಂ .
 ಧ್ಯಾಯೇನ್ನಹಾಸಾಧಕಪುಂಗವೋ ಯೋ ಲಭೇತ್ ಸ ಸಿದ್ಧಿ ಪರಮ ಶಿವೋತ್ತಮಂ
 .. 93..

ಮಾಯಾಕಾಮಾಸನಸ್ಥಂ ಹೃದಯಪದಾತಂ ಕಾಮರಾಜಸ್ಯ ಸಾಧ್ಯಂ (ಹೃದಯಪದಮತಂ?)
 ಧ್ಯಾತ್ವಾ ತದ್ವಾಹ್ಯಕೋಷ್ಟಂ ಪುಟಿತಮನುಪಮಂ ವಾಗ್ಭವಂ ತದ್ಭಹಿಶ್ಚ .
 ಬ್ರೂಂಕಾರಂ ಕೋಣಷಟ್ಕೇ ಬಹಿರಪಿ ಚ ತತಸ್ತಿ ಸ್ಥಿತಾ ತುಂಬುರುದ್ವಂ
 ಕೃತ್ವಾ ಕ್ಲಿಂಬೀಜಕಂ ಯತ್ ಸ್ಮರತಿ ಸ ಭುವನಂ ಕ್ಷೋಭಯೇದ್ ದೇವಿ ಸಮ್ಯಕ್ ..
 94..

ಇದಂ ಯಂತ್ರಂ ಸಮಾಧಿಸ್ಥೋ ದೃಗ್ಗೋಳೋ ಕೇಳಿಯೋಗತಃ (?) .
 ಮಹಾಕಾಮಕಲಾಂ ಧ್ಯಾತ್ವಾ ಪೂಜಯೇದ್ ಯಃ ಸ ಸಿದ್ಧಿಭಾಕ್ .. 95..

ವಿದ್ಯಾಧರೀ ಸುರವಧೂರಪಿ ಸಿದ್ಧಪತ್ನೀ
 ಗಂಧರ್ವದಿವ್ಯಲಲನೋರಗನಾಯಿಕಾಪಿ .

ಯಕ್ಷೇಶ್ವರಪ್ರಿಯತಮಾ ನರಧುರ್ಯರಾಮಾ
 ತ್ವತ್ನೇವಕಸ್ಯ ಭವೇತೀಹ ವಶಾ ಸದೈವ .. 96..

ಏಕೈಕಾಕ್ಷರಸಾಧನಂ ವಿಧಿವರೈಸ್ವ ನೂರ್ತಿಮಾದ್ಯಾಂ ಪರಾಂ
 ಧ್ಯಾತ್ವಾ ಯೇ ಭವಪತ್ನಿ! ಸಾಧಕವರಾಃ ಕುರ್ವಂತಿ ತೇಷಾಂ ಸದಾ .
 ತ್ವದ್ಧೃ ಕ್ವಾತಪವಿತ್ರಿತೈಕಮನಸಾಮತ್ಯದ್ಭುತಾ ಜಾಯತೇ
 ಸಿದ್ಧಿಯದ್ವಶತಃ ಸುರಾಧಿಪಮುಖಾ ದಾಸ್ಯಂ ಸ್ತೃ ಶಂತ್ಯಾದರಾತ್ .. 97..

ಯೋ ಲಕ್ಷಾಣಿ ವರಾಂಗಜನ್ಮಹೃದಯಬ್ರಹ್ಮಾಖ್ಯರಂಧ್ರಾತ್ಯನಾ
 ಖ್ಯಾತಾನ್ಯತ್ರ ಕುಳಾಗಮೇ ಗುರುವರೈರ್ಯಾನ್ಯಾದ್ಯಸಿದ್ಧೇಶ್ವರೈಃ .
 ತದ್ಧ್ಯಾನಂ ಪರಿತೋ ವಿಧಾಯ ನಿಪುಣೈರ್ಲಕ್ಷತ್ರಯಂ ಜಪ್ಯತೇ
 ಶಕ್ತಯುದ್ಧೀಪನಪೂರ್ವಕಂ ತು ಪರಮಾ ಸಿದ್ಧಿಸ್ತತೋ ಜಾಯತೇ .. 98..

ವಶ್ಯಾಕರ್ಷಣವಾಗ್ಭವಾದಿಪೃತನಾಸ್ತಂಭಾದಿಕಾರ್ಯಕ್ರಮ-
 ಶ್ಚಕ್ರಧ್ಯಾನಸಮರ್ಚನಾದಿವಿಧಿನಾ ಸಿದ್ಧ್ಯತ್ಯವಶ್ಯಂ ನೃಣಾಂ .
 ಕಾರುಣ್ಯಾತ್ ತವ ದೇವಿ! ನಿರ್ಮಲಧಿಯಾಂ ಮೋಹಾಭಿಧಾನಕ್ಷಯಾ-

ನೋಕ್ಷಪ್ರತ್ಯಯದರ್ಶನಾಯ ಸತತಂ ಮುಖ್ಯಾನುಭಾವೋಽತ್ರ ನಃ .. 99..

ಚತುರ್ಥಶಕ್ತಿಪ್ರಥಿತಂ ವಿಲಾಪ್ಯ ಮೋಹಪ್ರರೋಹಂ ಭವಭೇದದಂ ಯಾ .

ವಿಕಾಸ್ಯ ನಿರ್ದ್ವಂದ್ವಚಿತಿಪ್ರಕಾಶಪ್ರಕಾಶಿತಾಂ ಶಕ್ತಿಮನುಗ್ರಹಾಖ್ಯಾಂ .. 100..

ವಿಭಾತಿ ತಾಂ ನೌಮಿ ಭವಾಬ್ಧಿಮಧ್ಯೇ

ಪ್ರೋನ್ಮಗ್ನಜಂತೂದ್ಧರಣೈಕದೀಕ್ಷಾಂ .

ನಿರ್ಧಾಮಧಾಮಕ್ರಮ ವಿಷ್ಣುಲಿಂಗ-

ಪ್ರಪೂರಿತಾಶೇಷದಿಗಂತರಾಳಾಂ .. 101..

ಅಕೃತಕಪರಭಕ್ತಿವ್ಯಕ್ತಿಸಂಸಕ್ತಚಿತ್ತ-

ಪ್ರಥಿತವಿತರಬೋಧಸ್ವಾರಸಂಪ್ರೇರಣೇನ .

ಕೃತಮಿದಮನಿಕೇತಧ್ಯಾನಸಾಧ್ಯೈಕ ಮೂರ್ತೇ-

ನಿರೂಪಮನಿಜಸಂವಿದ್ವೇವತಾಮಾಯಯೋಚ್ಚೈಃ .. 102..

ಗುರುವರವದನೋತ್ಥಪ್ರಾಜ್ಯಸತ್ಸಂಪ್ರದಾಯ -

ಕ್ರಮಪರಮರಹಸ್ಯೈರ್ಬೃಂಹಿತೈರ್ವಾಗ್ವಿಲಾಸೈಃ .

ತ್ರಿಪುರಮಥನಕಾಂತಾಭಕ್ತಿಸಕ್ಷೇನ ಯತ್ತತ್

ಸ್ತಬಕಮಮಲಚಿತ್ತಾ ಹಂತ ಶೃಣ್ವಂತು ಸಂತಃ .. 103..

ಅನಂತಶಕ್ತಿ ಕೃಚ್ಛೇದಂ ಸ್ತೋತ್ರಂ ತವ ಮಹೇಶ್ವರಿ ! .

ಯತ್ ತೇನ ದೇವಿ! ಭಕ್ತಾನಾಂ ಭುಕ್ತಿಮುಕ್ತಿಮಹಾಫಲಂ .. 104..

(ಅನಂತಶಕ್ತಿಸ್ತವನಾಮಕಮಿದಂ ತ್ರಿಪುರಸುಂದರೀಸ್ತೋತ್ರಂ .

ಕುಳಯೋಗಾನುಸಾರಂ ವಿವಿಧ-ಮೂಲಮಾಲಸಂಪುಟಿತೈಃ ಪರಶೃತ್ಯೈರನವದ್ಯೈಃ

ಪದ್ಯೈಃ ಸಂಗುಂಘಿತಮಿದಂ ಸಾಧಕಾನಾಮನಂತಶಕ್ತಿಪ್ರದಂ .

ದೇವ್ಯಾಂ ತ್ರಿಪುರಾಂಬಿಕಾಯಾಂ ಅಕೃತಕ-ಭಕ್ತಿಮತಾ ವಿತತಬೋಧೇನ

ಗುರೂಪದೇಶದ್ವಾರಾ ಕೌಳ-ಸಂಪ್ರದಾಯರಹಸ್ಯವೇದಿನಾ ಕೇನಾಪಿ ಸಾಧಕವರೇಣ

ವಿರಚಿತಮಿದಂ ಸ್ತವರತ್ನಮಿತ್ಯೇತಸ್ಯಾಂತಿಮಶ್ಲೋಕಾಭ್ಯಾಮವಗಮ್ಯತೇ ..)

(This stotra is much tantric in content and

many of the mysterious formulae (bIjamantra)

employed by tantrics are incorporated in it.

The author himself makes it clear that he has

followed the kaula system of tantra in composing

the work.)

ಇತಿ ಅನಂತಶಕ್ತಿಸ್ತವಃ ಸಮಾಪ್ತಃ .

Proofread by Mohan Chettoor



Anantashakti Stava

pdf was typeset on August 13, 2023



Please send corrections to sanskrit@cheerful.com

